

**“ మధురమైన పిల్లలారా - తండ్రి, టీచరు, గురువు ముగ్గురూ పరమ ప్రియులే,
ముగ్గురూ ఒక్కరే, కనుక స్మృతి చేయడం సహజమవ్వాలి ”**

ప్రశ్న:- ఈ కలియుగములో ఎవరు సదా యవ్వనంలో ఉంటారు? ఎలా?

సమా:- ఇక్కడ రావణుడు(వికారం) సదా యువకుడిగానే ఉంటాడు. మనుష్యులు భలే ముసలివారిగా ఉండవచ్చు కానీ వారిలో ఉన్న వికారాలకు, క్రోధానికి ఎప్పుడూ ముసలితనము రాదు. అవి ఎల్లప్పుడూ యౌవనంలోనే ఉంటాయి. చనిపోయే వరకు వికారం పై ఆశ ఉండనే ఉంటుంది. తండ్రి చెప్తున్నారు - కామము మహాశత్రువు కానీ మనుష్యులకు అదే పరమమిత్రుడు. కనుక ఒకరినొకరు విసిగించుకుంటూ ఉంటారు.

పాట:- నేనొక చిన్న బాలుడను.....(మై ఏక్ నన్నాసా బచ్చా హూ.....)

ఓంశాంతి. పిల్లలు తండ్రిని స్మృతి చేస్తారు. మేము ఈ సమయములో మాయ లేక బలవంతుడైన రావణుని జైలులో చిక్కుకొనిపోయామని పిల్లలకు తెలుసు. తండ్రి చెప్తున్నారు - మాయ నుండి విడిపించేవారు సమర్థుడు. అత్తలమైన మనము బలహీనమయ్యామని, రావణుడు బలహీనముగా చేశాడని పిల్లలైన మీకు తెలుసు. ఈ జ్ఞానము ఏ మనుష్యులలోనూ లేదు. తండ్రి కూర్చుని పిల్లలకు జ్ఞానమిస్తారు. మీరు ఎంతటి సర్వశక్తివంతులుగా, విశ్వానికి మాలికులుగా ఉండేవారు! ఇప్పుడు ఎంత నిరుపేదలుగా, నిర్బలురుగా అయ్యారు! అందుకే ఓ పరమపిత పరమాత్మా! మీరు వచ్చి మమ్ములను ఈ రావణుని సంకెళ్ల నుండి విడిపించండి అని పిలుస్తారు. ఓ పతితపావనా రండి! అని అందరూ పిలుస్తారు. వారొకరు మాత్రమే పతితులను పావనంగా చేయగలిగినవారు. ఈ సమయములో ఇది రావణరాజ్యము. స్వర్గమును రామరాజ్యమని, నరకమును రావణరాజ్యమని అంటారు. రావణుడూ బలశాలియే, రాముడూ బలశాలియే ఎందుకంటే ఇరువురు అర్థకల్పము - అర్థకల్పము రాజ్యము చేస్తారు. మనుష్యులందరూ పతితులే మీరు కూడా ఇంతకు ముందు పతితులుగానే ఉండేవారు. ఇప్పుడు పతితపావనులు వచ్చి పావనంగా తయారయ్యే జ్ఞానాన్ని ఇస్తున్నారు. యోగము మరియు జ్ఞానమును నేర్పుతున్నారు. మొదట బాబాతో యోగము అవసరము. ప్రపంచములో తండ్రి వేరుగా, టీచరు వేరుగా, గురువు వేరుగా ఉంటారు. ఫలానా టీచరు మమ్ములను చదివిస్తున్నారని స్మృతి చేయవలసి ఉంటుంది. మీరు మూడు సంబంధాలలో ఒక్కరినే స్మృతి చేస్తారు. ముగ్గురి పేరు ఒక్కటే - “శివ”. వారు పరమ ప్రియుడు, పరమపిత, పరమప్రియ శిక్షకులు, పరమప్రియ సద్గురువు వారు ఒక్కరే. మనుష్యులు టీచరును వేరుగా, గురువును వేరుగా, తండ్రిని వేరుగా స్మృతి చేస్తారు. వారి నామ-రూపాలు కూడా వేరు వేరుగా ఉంటాయి. ఇక్కడ ముగ్గురి నామ-రూపాలు ఒక్కడిగా బుద్ధిలోకి వస్తాయి. రూపము నిరాకారము, పేరు శివ. బుద్ధిలో ఒక్కరి స్మృతియే వస్తుంది. శివబాబా చెప్తారు - పిల్లలైన మమ్ములను ఈ మృత్యులోకము నుండి తీసుకెళ్లేందుకు నేను వస్తాను. దాని లక్షణాలను కూడా మీరు చూస్తున్నారు. బలశాలిగా అవ్వడంలో మాయ చాలా ఎదిరిస్తుంది, విఘ్నాలు కలిగిస్తుంది. మీరు చాలా దెబ్బలు తింటారు. మాయ ఒక్కసారి చాలా గట్టిగా, మరొకసారి మెల్లగా

చెంపదెబ్బలు వేస్తుంది. ఎంత గట్టిగా దెబ్బ వేస్తుందంటే ఆ దెబ్బకు వికారాల వశమైపోతారు. తర్వాత దాని ప్రభావము చాలా సమయము ఉంటుంది. బుద్ధికి తాళము వేయబడినట్లు అవుతుంది. ఇప్పుడు బాబా చెప్తారు - మాయ మరిపింపచేయుటకు చాలా ప్రయత్నము చేస్తుంది. కానీ మీరు మర్చిపోరాదు. ఎంత నన్ను స్మృతి చేస్తారో, అంత వారసత్వము కూడా బుద్ధిలోకి వస్తుంది అంతేకాక ఉన్నత పదవిని కూడా పొందుతారు. తండ్రి యొక్క ఆస్తి స్మృతి రాని పిల్లలు ఎవ్వరూ ఉండరు. వారసత్వము పిల్లలకు తెలియకుండా ఉండదు. మేము నెంబరువారు పురుషార్థానుసారముగా విశ్వ సామ్రాజ్యాన్ని తీసుకోగలమని మీకు కూడా తెలుసు. అందరూ ఒకే విధముగా రాజధానిని తీసుకోలేరు. ఇక్కడ రాజధాని స్థాపన అవుతూ ఉంది. మిగిలిన వారెవ్వరూ రాజధానిని స్థాపన చేయరు. అలాగని వారు రావణరాజ్యంలో వస్తారని కాదు. భారతదేశముతోనే రావణుని సంబంధముంది. రావణుని భారతదేశములోనే తగులబెడ్తారు. వేరే దేశాలలో రావణుని గురించి తెలియనే తెలియదు. అర్ధకల్పము తర్వాత రావణరాజ్యము వస్తుంది. తప్పకుండా సూర్యవంశము మరియు చంద్రవంశస్థుల నుండే ఇస్లామ్ ధర్మమువారు కూడా వెలువడి ఉంటారు. ఒక్క ధర్మము నుండే అనేక వంశాలు వెలువడ్తాయి కదా. ఆ వంశము వెలువడుతూనే ఆ సమయములో అక్కడ రావణ రాజ్యము ఉంటుందని కాదు. అది తర్వాత వస్తుంది. బాబా వచ్చి రాజధానిని స్థాపన చేస్తారు. కొందరు అర్ధములో, కొందరు పాతిక భాగములో వస్తారు. సత్యప్రధానము నుండి మరలా తమోప్రధానులుగా అవ్వాలి. వారి కొరకు అల్పకాలము సుఖము, చాలా కాలము దుఃఖము ఉంటుంది. ఇది కూడా ఒక ఆట అని అర్థము చేయబడ్తుంది. మొదట పావనంగా ఉండేవారు తర్వాత పతితులుగా అవుతారు. మొదట ఒక్క దేవీ దేవతా ధర్మమే ఉండేది. తర్వాత ఇతర ధర్మాల వృద్ధి జరుగుతుంది. దేవతలు స్వయం వారంతకువారే హిందువులుగా అవుతారు. తర్వాత రకరకాలుగా అనేక రెట్లు వృద్ధి చెందుతూ ఉంటారు. తర్వాత వారు తమ ధర్మ స్థాపకుని వెనుక వెళ్లిపోతారు. దేవతా ధర్మము ప్రాయః లోపమయ్యింది. అందరూ దేవీ దేవతా ధర్మానికి చెందినవారే కానీ స్వయాన్ని దేవతలుగా చెప్పుకోలేరు. ఎందుకనగా పవిత్రముగా లేరు. పవిత్రత లేకుండా స్వయాన్ని దేవతలుగా చెప్పుకోవడం నియమ విరుద్ధము. ఎవరు వాస్తవంగా దేవీ దేవతలుగా ఉండేవారో, వారే తర్వాత క్షత్రియులుగా, వైశ్యులుగా, శూద్రులుగా అయిపోతారు. ఇప్పుడు మీరు మరలా బ్రాహ్మణులుగా అయ్యారు. ఈ విషయాలు ఇతర ధర్మాల వారు అర్థము చేసుకోరు. దేవతా ధర్మము వారే ఇక్కడకు వస్తారు. మిగిలినవారు తర్వాత వస్తూ ఉంటారు. ముందు ముందు చాలా వృద్ధి జరుగుతుంది. ముఖవంశావళి వారి వృద్ధి జరుగుతుంది. ప్రజాపిత బ్రహ్మ బ్రాహ్మణ ధర్మాన్ని ఇప్పుడు స్థాపన చేస్తారు. ప్రజాపిత బ్రహ్మ యొక్క సంతానము తప్పకుండా బ్రహ్మకుమార కుమారీలుగా ఉంటారు కదా. బ్రాహ్మణ ధర్మమువారే దేవతలుగా అవుతారు. అనేకమంది వచ్చి జ్ఞానాన్ని తీసుకుంటారు.

సూర్యవంశీ రాజధానిలోనికి వచ్చేందుకు మీరు పురుషార్థము చేస్తారు. వారిలో కూడా ముఖ్యమైనవారు 8 మంది. మిగిలినవారు వృద్ధి చెందుతూ ఉంటారు. ఎవరైతే మమ్మ-బాబా వారిగా అవుతారో, కొద్దిగా వింటారో, వారు వస్తారు. ప్రదర్శనీలో అనేకమంది వస్తారు. వారి నుండి బాగా పురుషార్థము చేసేవారు కొద్దిమంది మాత్రమే వెలువడ్తారు. మొట్టమొదట తండ్రి పరిచయమును తప్పక ఇవ్వాలి. కొందరు లింగ రూపమని అంటారు లేక జ్యోతి స్వరూపమని అంటారు. తండ్రి అని

అర్థము చేసుకోవడం వలన బ్రహ్మ మహాతత్వమును భగవంతుడని అనలేము. పరమపిత పరమాత్మ అయితే జ్ఞానసాగరులు. బ్రహ్మతత్వము జ్ఞాన సాగరము కాదు. ఆత్మ రూపము ఏమిటి? అని మీరు ప్రశ్నించినప్పుడు లింగమని అనేస్తారు. ఎందుకనగా లింగ రూపమునకే పూజ జరుగుతుంది. నక్షత్రమునకు పూజ ఎక్కడా ఉండదు. తెలియని కారణముగా ఏదో ఒకటి తయారుచేస్తారు. రాళ్ళు-రప్పలు అన్నింటిలో భగవంతుడు ఉన్నారని అనేస్తారు. ఆత్మ నక్షత్రము వలె ఉంటుందని తండ్రి అర్థము చేయస్తారు. ఒక్కటిగా ఉన్న ఆత్మల గుంపును కూడా చూడవచ్చు. ఎప్పుడు ఆత్మలందరూ వాపసు వెళ్తారో అప్పుడు చాలా గుంపు ఉంటుంది కదా. ఆత్మలు సూక్ష్మాతి సూక్ష్మముగా ఉంటాయి. సాక్షాత్కారాల ద్వారా ఎవ్వరూ ఏమీ అర్థము చేసుకోలేరు. ఎవరికైనా శివుని లేక బ్రహ్మ, విష్ణు, శంకరుల సాక్షాత్కారము అయినా దీని వలన లాభమేమీ ఉండదు. ఇక్కడైతే సృష్టి ఆదిమధ్యాంతములను తెలుసుకోవలసి ఉంటుంది. ఇది చదువు. పరమాత్మ కూడా ఒక నక్షత్రమే. ఇంత చిన్న వస్తువుకు ఎంత మహిమ ఉన్నదో చూడండి. జ్ఞానసాగరులు, ప్రేమసాగరులు, సుఖసాగరులు కర్తవ్యమంతా వారే చేస్తారు. వీటిని అతిగుహ్య విషయాలని అంటారు.

తండ్రి అని అనడం వల్ల తప్పక వారు స్వర్గ రచయిత అని బుద్ధిలోకి రావాలి. భగవంతుడు తప్పక ఎక్కడో వచ్చి ఉన్నారని కూడా అంటారు. ఒకవేళ గీతా భగవానుడు కృష్ణుడైనట్లైతే ఆ దేహధారి గుప్తముగా ఉండేందుకు వీలు లేదు. ఇవి పూర్తి గుహ్య విషయాలు. పరమపిత పరమాత్మ ఎలాంటివారో, ఆత్మ ఎలాంటిదో అనునది ఎప్పుడూ వినను కూడా వినలేదు. కేవలము భృకుటి మధ్యలో మెరుస్తున్న విచిత్ర నక్షత్రమని అంటారు. మళ్ళీ దానిని పరమపిత పరమాత్మ అని కూడా అనేస్తారు. ఇప్పుడు ఆత్మ - పరమాత్మల రూపములో ఏమీ వ్యత్యాసముండదు. పరమాత్మ ఏమైనా భారమైన వస్తువా లేక గొప్ప ప్రకాశమా? కాదు. వారు కేవలము జ్ఞాన సాగరులు. గతి సద్గతి కొరకు జ్ఞానమునిస్తారు. అందువలన వారు జ్ఞానసాగరులు. ఇప్పుడు జ్ఞానసాగరులని పరమపిత పరమాత్మను అంటారా లేక రావణుని మతానుసారము నడిచే మనుష్యులను అంటారా? తండ్రి చెప్తున్నారు - నేను అధారిటీని. మిగిలినవన్నీ భక్తిమార్గములోని సామగ్రి, బ్రహ్మ చేతిలో శాస్త్రాలను చూపుతారు. కానీ వారికి బ్రహ్మ ఎవరో తెలియదు. తండ్రి చెప్తున్నారు - నేను ఇంతకు ముందు కూడా సాధారణ వృద్ధ తనువులో వస్తానని చెప్పాను. ఈ నంది గణము ద్వారా జ్ఞానము వినిపిస్తాను. మనుష్యులు భాగీరథమని కూడా చూపుతారు, గోముఖాన్ని కూడా చూపుతారు. ఇప్పుడు భాగీరథము ద్వారా కూడా గంగను చూపుతారు, నంది ద్వారా కూడా గంగను చూపుతారు. తప్పేమిటో, ఒప్పేమిటో అర్థము చేసుకోలేరు. జంతువైన నంది నుండి గంగ వెలువడిందా? గోముఖాన్ని చూపుతారు కనుక ఆవు ఉండాలి. నంది గణమును ఎద్దుగా చూపుతారు. ఇతను పురుషుడు కనుక సరిపోతుంది. ఒకవేళ గోవు అని చెప్పినట్లైతే అది కూడా మాతనే కదా. ఈ విషయాలను మనుష్యులు పూర్తిగా మర్చిపోయారు. ఏదీ సరిగ్గా తెలపరు. బ్రహ్మ ద్వారా సూర్యవంశ రాజ్యస్థాపన జరుగుచున్నది. ఇక్కడ రాజ్యమేదీ లేనే లేదు. ఈ బేహద్ తండ్రి బేహద్ రాజ్యమునిస్తారు. ఎవరైతే సూర్య వంశము, చంద్ర వంశముల వారై ఉంటారో, వారి బుద్ధిలోనే ఈ చదువు కూర్చుంటుంది. మొదట శివబాబాయ్ మమ్ములను తమ జతలో తీసుకెళ్తారను నిశ్చయము ఉండాలి. ఏ గురువుకు గానీ, మరాఠీపతులకు గాని ఇలా చెప్పేందుకు శక్తి లేదు. పతితపావనుడైతే ఒక్క తండ్రి మాత్రమే. పతితపావనా! రమ్మని వారినే స్మృతి చేస్తారు. క్రొత్తది పాతదిగా, పాతది క్రొత్తదిగా అయ్యే తీరాలి. ఒక్క

పరమపిత పరమాత్మ తప్ప పావన ప్రపంచాన్ని ఎవ్వరూ తయారుచేయలేరు. తండ్రి ద్వారానే సూర్య వంశము, చంద్ర వంశీయుల రాజ్య వారసత్వము లభిస్తుంది. ఇప్పుడైతే ఏ రాజ్యమూ లేదు. ఇవి చాలా అర్థము చేసుకోవాల్సిన విషయాలు. శాస్త్రాలు సత్యమని వాటిని భగవంతుడే తయారుచేశారని మనుష్యులు భావిస్తారు. భగవంతుడు మానవ శరీరములో ప్రవేశించి గీత వినిపించారని వారికి తెలియనే తెలియదు. గీతలో కృష్ణుని పేరు వేసేశారు. ఈ తప్పు బుద్ధి నుండి తొలగిపోవాలి. మొదట శివబాబాను తెలుసుకోవాలి. అప్పుడే వారు స్వర్గ స్థాపన చేస్తారని అర్థము చేసుకుంటారు. ఈ విషయాలు తెలుసుకోకుంటే కొట్లాడుతూ, జగడాలాడుతూ ఉంటారు. మీరు స్వర్గములో ఉన్నత పదవి పొందేందుకు అర్హులుగా లేరని తండ్రి చెప్తారు. ధైర్యగుణములు అలవడుట లేదు, ధారణ జరుగుట లేదు అంటే వికారములు తప్పకుండా ఉంటాయి. ఎవరైనా వృద్ధులుగా కూడా ఉండవచ్చు. వారిలో కూడా క్రోధము చాలా ఉంటుంది. క్రోధానికి వృధావ్యయం లేదు. ఈ రోజులలో వృద్ధులు కూడా వికారాలలోకి వెళ్తారు. కామము మహాశత్రువని బాబా చెప్తారు. కానీ మనుష్యులకు అదే మిత్రుడు. వికారాల కొరకు ఎంత విసిగిస్తారో గమనించండి. రావణుడు అందరికీ మిత్రుడు. విషము ద్వారా జన్మించారు కదా. విషము యొక్క సంతతి అనగా రావణుని సంతతి అని మనుష్యులకు తెలియనే తెలియదు. తండ్రి శ్రీమతమును అనుసరిస్తే సుపుత్రులని అనబడ్డారు. వికర్మలు చేస్తూ ఉంటే వెంటనే హెచ్చరిక ఇవ్వబడుతుంది. చాలా మందిలో చాలా అలవాట్లు ఉంటాయి. అసత్యము చెప్పుట, దొంగతనము చేయుట, యాచించుట మొదలగు చెడు అలవాట్లు ఉంటాయి. తండ్రి చెప్తున్నారు - నేను దాతను, మీరు ఎవరినైనా ఎందుకు యాచిస్తారు! ఎవరికి ఇన్‌షూర్ చేసుకోవాలని ఉంటుందో వారే చేసుకుంటారు. ఎప్పుడూ వేడుకోరు. ఈ రోజు బాబా జన్మదినము, ఏదైనా పంపండి అని ఎవ్వరినీ అడగకండి. ఇన్సూరెన్స్ చేసుకోవాలని ఉంటే భలే చేసుకోండి అని చెప్పండి. భక్తి మార్గములో మనుష్యులు స్వయాన్ని ఈశ్వరుని వద్ద ఇన్‌షూర్ చేసుకుంటారు, దానినే దానమంటారు. దాని ఫలమును కూడా తండ్రి ఇస్తారు. అది హద్దు ఇన్‌షూరెన్స్, ఇది బేహద్ ఇన్‌షూరెన్స్. పరమపిత పరమాత్మ భక్తికి ఈ ఫలమునిచ్చారని భక్తిమార్గములో చెప్తూ వచ్చారు. ధనవంతులుగా ఉంటే ఇది గత జన్మలోని కర్మల ఫలముగా లభించిందని చెప్తారు. ఎవరైనా పేదవారుగా ఉంటే గత జన్మలో ఇన్‌షూరెన్స్ చేయలేదని, అందుకే ధనము లభించుట లేదని చెప్తారు. తండ్రి చెప్తున్నారు - అందరూ నా వద్దనే ఇన్‌షూర్ చేస్తారు. ఇదంతా భగవంతుడిచ్చారని అంటారు. భక్తిమార్గములో మీరు హద్దు ఇన్‌షూరెన్స్ చేస్తారు. ఇప్పుడు డైరెక్టుగా తండ్రి వద్ద బేహద్ ఇన్‌షూరెన్స్ చేస్తారు. మాతా-పితలు ఇన్‌షూరెన్స్ చేసినందున వారికి రిటర్న్ గా ఎంత ఫలితమిస్తారో చూడండి. కన్యల వద్ద అయితే ధనముండదు, వారు ఈ సేవలో లగ్నమైతే అందరికంటే ఉన్నతముగా కాగలరు. మమ్మా ఏమీ ఇన్‌షూర్ చేయలేదు. అయితే ఈ సేవలో తమ శరీరమునిచ్చేశారు, కనుక ఎంత గొప్ప పదవి పొందుతుంది! నేను ఈ శరీరముతో అనంతమైన తండ్రి సేవ చేస్తున్నానని ఆత్మకు తెలుసు. జగదంబ పదవి చాలా గొప్పది. జగదంబ జ్ఞాన-జ్ఞానేశ్వరి తర్వాత ఆమె రాజరాజేశ్వరిగా అవుతారు. ఈ విషయాలన్నీ మీకు మాత్రమే తెలుసు. మంచిది.

మధురాని మధురమైన అమృతాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్‌మార్నింగ్ ఆర్మిక్ పిల్లలకు ఆర్మిక్ తండ్రినమ్మే.

ధర్మకొరకు ముఖ్యసారము:-

1. సుపుత్రులుగా అయ్యేందుకు తండ్రి శ్రీమతమును అనుసరించండి, యాచించుట, దొంగతనము చేయుట, అసత్తము చెప్పుట - ఇలాంటి చెడు అలవాట్లన్నీ తొలగించి వేయాలి.
2. మీ సర్వస్వమూ తండ్రి వద్ద ఇన్‌షూర్ చేయాలి. శరీరమును కూడా ఈశ్వరీయ సేవలో ఉపయోగించాలి. ఏ కారణము ద్వారా అయినా మాయ ప్రవేశించకుండా చాలా హెచ్చరికగా ఉండాలి.

పరదానము:- “‘నాది-నాది’(మేరే-మేరే)ని ‘నీది’(తేరే) లోకి పరివర్తన చేసి శ్రేష్ఠ గమ్యాన్ని ప్రాప్తి చేసుకునే నవ్యమోహో భవ”

‘నాది’ అనేది ఎక్కడ ఉంటుందో, అక్కడ ఆందోళన ఉంటుంది. నా రచన(పిల్లలు), నా దుకాణము, నా ధనము, నా ఇల్లు..... ఈ నాది అనేది కొంచెం మిగిలి ఉన్నా గమ్యము లభించదు. శ్రేష్ఠ గమ్యాన్ని ప్రాప్తి చేసుకునేందుకు ‘నాది’ ని ‘నీది’ లోకి పరివర్తన చేయండి. హద్దులోని ‘నాది’ కాదు, అనంతమైన ‘నాది’, అదేమంటే ‘నా బాబా’. బాబా స్మృతి మరియు ద్రామా జ్ఞానము ద్వారా ‘నథంగ్ న్యూ’(కొత్తదేమీ కాదు) అనే అచల స్థితి వస్తుంది(ఉంటుంది). తద్వారా నిర్వోహులుగా అయిపోతారు,

స్లోగన్:- “సత్యమైన సేవాధారంలై నిస్కర్షమైన సేవ చేస్తూ వెళ్ళే సేవకు ఫలము స్వతఃపరంగా లభిస్తుంది.”